

תורה נביאים וכתובים

תרגום יידיש פֿון יהואש

חבֿקוק

- א** 1 די נבואה וואָס חבֿקוק דער נביא האָט געזען.
2 ביז וואָנען, גאָט, וועל איך רופֿן,
און דו וועסט ניט הערן?
שרייען צו דיר געוואָלט,
און דו וועסט ניט העלפֿן?
3 פֿאַר וואָס לאַזטו מיך זען אומרעכט,
און קוקסט-צו אומגליק?
און רויב און גזלה זיינען פֿאַר מיר,
און עס איז קריג, און שטרייט הייבט זיך אויף.
4 דרום איז אָפּגעשלאָפֿט די תורה,
און קיין מאָל קומט ניט אַרויס אַ משפט;
ווייל דער רשע רינגלט אַרום דעם צדיק,
דרום קומט אַרויס דער משפט פֿאַרדרייט.
5 זעט ביי די פֿעלקער און קוקט-צו,
און ווונדערן פֿאַרווונדערט אייך,
וואָרום אַ טוונג טוט מען אין אייערע טעג
איר וועט ניט גלויבן, אַז עס וועט דערציילט ווערן.
6 וואָרום זעט, איך מאַך אויפֿשטיין די פֿשדים,
דאָס ביטערע און דאָס האַסטיקע פֿאַלק,
וואָס גייט איבער דער ברייט פֿון דער ערד,
צו אַרבן ווינונגען ניט זיינע.
7 פֿאַרכטיק און מוראדיק איז ער,

פֿון אים אַליין גייט אַרויס זיין רעכט און זיין מאַכט.
8 און פֿלינקער פֿון לעמפּערטן זיינען זיינע פֿערד,
 און שאַרפֿער פֿון אַוונטוועלף;
 און זיינע רייטער פֿאַרשפּרייטן זיך,
 יאָ, זיינע רייטער קומען פֿון דער ווייטן,
 זיי פֿליען ווי אַן אַדלער וואָס איילט צו פֿאַרצערן.
9 זיי אַלע קומען אויף רויב,
 דאָס ציען פֿון זייערע פּנימער איז פֿאַרויס צו;
 און ער זאַמלט ווי זאַמד געפֿאַנגענע.
10 און ער שפּאַט פֿון מלכים,
 און פֿירשטן זיינען אַ שפּילכל ביי אים;
 ער לאַכט פֿון איטלעכער פֿעסטונג,
 וואָרום ער שיט אָן ערד, און באַצווינגט זי.
11 דענצמאָל גייט אים אַריבער אַ גייסט,
 און ער טרעט איבער און פֿאַרשולדיקט זיך;
 זיין דאָזיקער פֿוח ווערט ביי אים צום גאָט.
12 פֿאַר וואָר, דו ביסט דאָך פֿון אייביק אָן,
 יהוה מיין גאָט, מיין הייליקער,
 לאַמיר ניט אומקומען;
 גאָט, דו האָסט אים פֿאַר אַ משפּט געמאַכט,
 און דו, פֿעלז, האָסט אים צו שטראַפֿן געשטעלט.
13 דיינע אויגן זיינען צו ריין צו זען שלעכטס,
 און צוקוקן אומרעכט קענסטו ניט;
 פֿאַר וואָס קוקסטו-צו די וואָס פֿעלשן,
 שווייגסט ווען דער רשע שלינגט איין
 דעם וואָס איז גערעכטער פֿון אים?
14 און האָסט געמאַכט מענטשן ווי די פֿישן פֿון ים,
 ווי ווערים אָן אַ געוועלטיקער איבער זיי;
15 ער ציט זיי אַלע אַרויף מיט אַ ווענטקע,
 ער שלעפט זיי אַרויף אין דער נעץ,
 און ער זאַמלט זיי איין אין זיין פֿאַנגנעץ;
 דרום פֿרייט ער זיך און קוועלט.
16 דרום שלאַכט ער צו זיין נעץ,
 און רייכערט צו זיין פֿאַנגנעץ,
 וואָרום דורך זיי איז פֿעט זיין חלק,

און זיין עסן איז זאָפֿטיק.
17 זאָל ער דרום אויסליידיקן זיין נעץ,
און תמיד הרגען פֿעלקער אָן דערבאַרימונג?

- ב** **1** איך שטיי אויף מיין וואָך,
און איך שטעל זיך אויפֿן טורעם,
און קוק צו זען וואָס ער וועט מיט מיר רעדן,
און איך זאָל ענטפֿערן, אויף דער טענה צו מיר.
2 האָט מיר גאָט געענטפֿערט און געזאָגט,
פֿאַרשרייב די זעאוונג,
און פֿאַרצייכן קלאָר אויף טאָוולען,
כדי מע זאָל עס געלויפֿיק לייענען.
3 וואָרום די זעונג איז נאָך אויף אַ צייט,
און זי רעדט פֿון דעם קץ, און זאָגט ניט קיין ליגן;
אויב ער וועט זיך זאַמען, טו האַרן אויף אים,
וואָרום קומען וועט ער קומען, ער וועט ניט פֿאַרשפּעטיקן.
4 זע, האָפֿערדיק, ניט רעכטפֿאַרטיק, איז זיין זעל אין אים,
אַבער דער גערעכטער לעבט מיט זיין אמונה.
5 און פֿאַר וואָר, ווי דער וויין טוט פֿעלשן,
אַזוי וועט דער שטאַלצער מענטש ניט אָנהאלטן;
דער וואָס מאַכט ברייט ווי די אונטערערד זיין באַגער,
און ער וועט ווי דער טויט ניט זאָט,
און זאַמלט צו זיך אַלע פֿעלקער,
און קלייבט צו זיך אַלע אומות.
6 פֿאַר וואָר, די אַלע וועלן אויפֿהייבן אַ משל אויף אים,
און אַ שפּאַטרעטעניש איבער אים,
און מע וועט זאָגן: וויי, דער וואָס מערט ניט-זיינס –
ביז וואַנען? – און לאָדט אויף זיך חובֿות!
7 פֿאַר וואָר, פּלוצלינג וועלן אויפֿשטיין דייע צינזמאַנער,
און דערוועקן וועלן זיך דייע אויפֿטריסלער,
און וועסט ווערן צו רויב פֿאַר זיי.
8 ווייל דו האָסט באַרויבט פֿיל פֿעלקער,
וועלן זיך באַרויבן אַלע איבעריקע אומות;

פֿון וועגן מענטשנס בלוט, און דעם אומרעכט צום לאַנד,
צו דער שטאַט און אַלע וווינער אין איר.

- 9** וויי, דער וואָס האָוועט נאָך בייזן געווין פֿאַר זיין הויז,
צו מאַכן אין דער הייך זיין נעסט,
ניצול צו ווערן פֿון דער האַנט פֿון בייז!
10 האָסט באַראַטן שאַנד פֿאַר דיין הויז; פֿאַרשניטן פֿיל פֿעלקער,
און פֿאַרזינדיקט דיין זעל.
11 וואָרום אַ שטיין פֿון דער וואַנט וועט שרייען,
און אַ באַלקן פֿון דעם האַלץ וועט אים ענטפֿערן.
12 וויי, דער וואָס בויט אַ שטאַט מיט בלוט,
און שטעלט אויף אַ כּרֶךְ אויף אומרעכט!
13 פֿאַר וואָר, זע, עס איז פֿון גאָט פֿון צבֿאות,
אַז פֿעלקער זאָלן זיך מאַטערן פֿאַרן פֿייער,
און אומות זאָלן זיך מיען אומנישט.
14 וואָרום די ערד וועט פֿול ווערן מיט דערקענונג פֿון גאָטס פּראַכט,
אַזוי ווי די וואַסערן באַדעקן דעם ים.

- 15** וויי, דער וואָס טרינקט אָן זיין חבר!
מישסט-צו דיין גיפֿט, און מאַכסט אויך שיכּור,
כּדי צו קוקן אויף זייער נאָקעטיקייט!
16 האָסט זיך געזעטיקט מיט שאַנד אַנשטאַט כּבוד –
טרינק דו אויך און ווער אַפּגעדעקט.
אומדרייען וועט זיך צו דיר דער בעכער פֿון גאָטס רעכטער האַנט,
און קויט וועט זיין אויף דיין כּבוד.
17 וואָרום דאָס אומרעכט צום לבָנון וועט דיך צודעקן,
און די פֿאַרוויסטונג פֿון די חיות וואָס האָט זיי צעבראַכן;
פֿון וועגן מענטשנס בלוט, און דעם אומרעכט צום לאַנד,
צו דער שטאַט און אַלע וווינער אין איר.

- 18** וואָס נוצט דער געשניצטער געץ,
אַז זיין פֿורעמער האָט אים אויסגעשניצט?
וואָס דער געגאָסענער געץ, און דער פֿאַלשער לערער,
אַז דער פֿורעמער פֿון זיין פֿורעמונג האָט זיך פֿאַרזיכערט דערויף,
צו מאַכן אַפּגעטער שטומע?
19 וויי, דער וואָס זאָגט צו אַ האַלץ: כּאַפּ זיך אויף!

דערוועק דײך! צו אַ שטיין אַ שטומען.
ער זאָל לערנען?
זע, ער איז איינגעפאַסט אין גאַלד און זילבער,
און אַ שום אַטעם איז אין אים ניטאָ.
20 אָבער יהוה איז אין זײן הייליקן טעמפל;
שטיל פֿאַר אים, די גאַנצע ערד!

ג 1 אַ תפילה פֿון חבֿקוק דעם נביא אויף שגיונות.
2 גאָט, איך האָב געהערט דײן הערונג; איך שרעק מיך;
גאָט, לעב אויף דײן ווערק אין די נאַנטע יאָרן,
אין די נאַנטע יאָרן מאַך עס באַקאַנט;
אין צאָרן געדענק אָן דערבאַרימען.

3 גאָט קומט פֿון תּימן,
און דער הייליקער פֿון באַרג פּאַרן. סָלָה.
זײן גלאַנץ באַדעקט די הימלען,
און מיט זײן ליכטיקייט איז פֿול די ערד.
4 און דער שימער איז ווי זונליכט,
שטראַלן האָט ער פֿון זײן זײט;
און דאָרטן איז די באַהעלטעניש פֿון זײן מאַכט.
5 אים פֿאַרויס גײט די פעסט,
און דער בליץ גײט אַרויס נאָך זײנע פֿיס.
6 ער שטייט אויף, און צעטרײסלט די ערד,
ער גיט אַ קוק, און מאַכט שפּרינגען די פֿעלקער,
און די אייביקע בערג ווערן צעפיצלט,
די אוראַלטע הייכן פֿאַלן אַנידער; דאָס זײנען זײנע אייביקע וועגן.
7 אונטער אומגליק זע איך די געצעלטן פֿון כּושן,
די פֿאַרהאַנגען פֿון מִדְיָן-לאַנד ציטערן.
8 האָט אויף די טײכן, גאָט,
האָט אויף די טײכן געגרימט דײן צאָרן?
צי איז אויף דעם אים דײן כּעס?
וואָס דו רײטסט אויף דײנע פֿערד,
אויף דײנע רײטוועגן פֿון זיג?
9 בלויז אַנטבלויזט איז דײן בויגן,

באַשוואַרן די פֿיילן פֿון דיין וואָרט. סָלָה.
אין טײַכן צעשפּאַלטסטו די ערד.
10 געזען דיך – ציטערן די בערג,
אַ פֿלייצונג וואָסער איז אַריבערגעגאַנגען,
דער תּהוֹם האָט אַרויסגעלאָזט זײַן קול,
ער האָט אויפֿגעהויבן אין דער הייך זײַנע הענט.
11 די זון, די לבֿנה, האָט זיך אָפּגעשטעלט אין איר ווינונג,
פֿאַר דעם שײַן פֿון דײַנע פֿיילן וואָס לויפֿן,
פֿאַר דעם שימער פֿון דיין בליציקן שפיז.
12 מיט צאָרן שפּרײַזטו איבער דער ערד,
מיט פּעס דרעשסטו די אומות.

13 ביסט אַרויס צו הילף דיין פֿאַלק,
צו הילף דיין געזאַלבטן;
האָסט צעהאַקט דעם קאַפּ, פֿון דעם רשעס הויז,
האָסט אויפֿגעדעקט דעם גרונט ביזן האַלדז. סָלָה.

14 האָסט צעלעכערט מיט זײַנע פֿיילן דעם קאַפּ פֿון זײַנע פֿירער,
וואָס שטורעמען מיך צו צעשפּרײַטן;
וואָס זײַער פֿרײַד איז ווי אויפֿצוועסן
דעם אַרימאָן אין פֿאַרבאַרגעניש.
15 האָסט געטרעטן דעם ים מיט דײַנע פֿערד,
דעם שוים פֿון די גרויסע וואָסערן.
16 איך האָב געהערט, און מײַן לײַב האָט געציטערט,
פֿון דעם קול האָבן מײַנע ליפֿן געקלאַפֿט;
אַ פֿוילונג איז אַרײַן אין מײַנע בײַנער,
און איך ציטער אויף מײַן אָרט:
אַז איך זאָל זײַן באַרוט אין טאָג פֿון נויט,
ווען מע קומט אויפֿן פֿאַלק אים צו באַפֿאַלן.
17 פֿאַר וואָר, דער פֿייגנבוים בליט ניט,
און ניטאָ קיין פֿרוכט אויף די ווינשטאַקן,
געפֿעלשט האָט דער אײַנקום פֿון אײַלבערטבוים,
און די פֿעלדער גיבן ניט קיין שפּײַז,
פֿאַרשניטן פֿון געהעפֿט איז די שאָף,
און ניטאָ קיין רינדער אין די שטאַלן.
18 אָבער איך וועל מיך פֿרײַען מיט יהוה,

חבֿקוק

און לוסטיק זײַן מיט דעם גאָט פֿון מײַן הילף.
19 יהוה מײַן גאָט איז מײַן שטאַרקייט,
און ער מאַכט מײַנע פֿיס ווי די הינדן,
און אויף מײַנע הייכן מאַכט ער מיך טרעטן.

פֿאַר דעם געזאַנגמײַסטער. מיט מײַן סטרונעשפּיל.

© 2005 Dworkins and Leonard Prager. All Rights Reserved.